



گورنر KATHY HOCHUL

فوری ریلیز کے لیے: 2025/24/2

گورنر HOCHUL نے ایجنسی کمشنر کے تین نامزد امیدواروں کا اعلان کیا

گورنر نے **Denise Miranda** کو نیو یارک ڈویژن برائے انسانی حقوق کی کمشنر نامزد کیا

گورنر نے **Amanda Lefton** کو محکمہ ماحولیاتی تحفظ کی کمشنر نامزد کیا

گورنر نے **Willow Baer** کو دفتر برائے نشوونما کی معذوری کا شکار افراد کی کمشنر نامزد کیا

گورنر Kathy Hochul (کیتھی ہوکول) نے آج نیویارک کی تین ریاستی ایجنسیز کے کمشنرز کی نامزدگی کا اعلان کیا۔ گورنر نے Denise Miranda (ڈینس میرینڈا) کو انسانی حقوق، تفریح اور تحفظ تاریخ کے ریاستی ڈویژن (sic) [State Division of Human Rights, Recreation and Historic Preservation] کی کمشنر نامزد کیا، Amanda Lefton (ایمانڈا لیفٹن) کو ماحولیاتی تحفظ کے محکمے (Department of Environmental Conservation, DEC) کی کمشنر نامزد کیا؛ اور Willow Baer (ولو بائیر) کو ریاستی دفتر برائے نشوونما کی معذوری کا شکار افراد (Office for People With Developmental Disabilities, OPWDD) کی کمشنر نامزد کیا۔

"جیسا کہ ہم نیویارک کو خاندان کی پرورش کے لیے بہترین جگہ بنانے کے لیے کام کر رہے ہیں، اس ہدف کو حقیقت کا روپ دینے کے لیے ماہر اور تجربہ کار ٹیم کا ہونا بہت ضروری ہے،" گورنر Hochul (ہوکول) نے کہا۔ "ان چار نامزد افراد نے کامیابی کے ریکارڈ کے ساتھ خود کو مضبوط رہنما ثابت کیا ہے — اور یہ ان ریاستی ایجنسیز کی قیادت میں مرکزی کردار ادا کریں گے۔"

کمشنر Denise Miranda (ڈینس میرینڈا) کے متعلق

Denise Miranda (ڈینس میرینڈا) کو گورنر Kathy Hochul (کیتھی ہوکول) نے مارچ 2024 میں ڈویژن برائے انسانی حقوق (Division of Human Rights, DHR) کی قائم مقام کمشنر مقرر کیا تھا۔

ڈویژن میں اپنے پہلے سال کے دوران، محترمہ Miranda (میرینڈا) نے ڈویژن کے انٹیک آپریشنز کی مکمل تنظیم نو کا آغاز کیا، پہلے چھ ماہ میں عملے میں 40 فیصد اضافہ کیا، تعلیم اور رسائی کے اقدامات میں توسیع کی اور بطور ملک کی انسانی اور شہری حقوق کی پہلی ریاستی ایجنسی اس ڈویژن کے ورثے کو برقرار رکھنے اور اس کا تحفظ کرنے کے لیے بڑے پیمانے پر تنظیمی تبدیلیوں میں مصروف رہیں۔ نومبر 2024 میں، انہوں نے تعصب اور امتیازی سلوک کا مقابلہ کرنے کے لیے بنائے گئے، ڈویژن کے یونٹ برائے نفرت اور تعصب کی روک تھام کے کام کی حمایت کے لیے پہلی ریاست گیر "Call Out Hate" ("نفرت کے خلاف ڈٹ جائیں") مہم کا آغاز کیا۔ DHR میں قائم مقام کمشنر کے پہلے سال کے اختتام پر اور گورنر کے تعاون سے، DHR نے ایجنسی کے بجٹ میں 30 فیصد اضافہ پایا اور ایجنسی کی روک تھام کی کوششوں میں اضافے کے لیے فعال طور پر کام کیا جبکہ دعویٰ جات کی تحقیقات اور فیصلوں کے حوالے سے اس کے عمل میں تیزی لائیں۔

اس سے قبل قائم مقام کمشنر Miranda (میریڈا) نے سات سال تک ریاست نیویارک کے مرکز انصاف برائے تحفظ خصوصی ضروریات کے حامل افراد (New York State Justice Center for the Protection of) کے ایگزیکٹو ڈائریکٹر کے طور پر خدمات انجام دیں۔ انہوں نے ایجنسی کی کارروائیوں کی نگرانی کی، جس میں بدسلوکی اور غفلت کی تحقیقات، فوجداری مقدمات اور انتظامی تادیبی کارروائیاں شامل تھیں۔ ان کی قیادت میں، اس مرکز برائے انصاف نے 425 سے زائد ملازمین کی افرادی قوت اور 41 ملین ڈالر کے آپریٹنگ بجٹ کے ساتھ دس لاکھ سے زائد افراد کی نگہداشت کی انتظام کاری کی۔

کمشنر Amanda Lefton (ایمانڈا لیفٹن) کے متعلق

Amanda Lefton (ایمانڈا لیفٹن) کا متنوع کیریئر سرکاری اور نجی شعبوں پر محیط ہے، جس میں ماضی میں محکمہ داخلہ میں بیورو برائے انتظام کاری بحری توانائی (Bureau of Ocean Energy Management,) کے ڈائریکٹر کے طور پر خدمات شامل ہیں۔ ان کی قیادت میں، BOEM نے ایک پرجوش وفاقی آف شور ونڈ پروگرام تیار کیا اور اس پر عمل درآمد کیا جس سے خاندانوں کی معاون ملازمتوں اور نوجوانوں کے مواقع کی حامل ایک نئی صنعت تخلیق ہوئی۔ ان کے باہمی تعاون پر مبنی نقطہ نظر نے ملک کی انتہائی اہم سمندری توانائی اور معدنی وسائل کو ذمہ داری سے منظم کرنے کے لیے مختلف متعلقین کو یکجا کیا۔

بطور BOEM ڈائریکٹر اپنے کردار سے قبل، Lefton (لیفٹن) نے نیویارک کی توانائی اور ماحولیات کی پہلی اسسٹنٹ سیکرٹری کی حیثیت سے خدمات انجام دیں، جہاں انہوں نے DEC سمیت ایگزیکٹو ایجنسیز کے ایک پورٹ فولیو کی نگرانی کرتے ہوئے ریاست کے ماحولیاتی اور آب و ہوا کے اقدامات کی قیادت کی۔ اس کے علاوہ انہوں نے نیویارک میں دی نیچر کنزرویٹو (The Nature Conservancy) کے لیے بطور ڈپٹی پالیسی ڈائریکٹر اور موسمیاتی تخفیف کی سربراہ، روچیٹر ریجنل جوائنٹ بورڈ آف ورکرز یونائیٹڈ اور نیویارک اسٹیٹ اسمبلی اور نیویارک اسٹیٹ سینیٹ کے لیے بھی کام کیا ہے۔ حالیہ ترین، Lefton (لیفٹن) RWE میں آف شور ڈویلپمنٹ، کی نائب صدر برائے U.S. مشرق تھیں — جو کہ آف شور ونڈ سیکٹر میں دنیا کے معروف کھلاڑیوں میں سے ایک ہے۔

ان کا تعلق Queens سے ہے، Long Island میں پرورش پائی اور یونیورسٹی آف البانی سے بیچلر آف آرٹس کی ڈگری کی حامل ہیں۔ اب وہ اپنی اہلیہ اور سوتیلے بچوں کے ساتھ کیپیٹل ریجن میں رہتی ہیں۔

کمشنر Willow Baer (ولو بائیر) کے متعلق

ولو بائیر کو OPWDD کی کمشنر نامزد کیے جانے کا اعزاز حاصل ہوا ہے۔ بطور قائم مقام کمشنر سامنے آنے سے قبل، Willow (ولو) نے OPWDD کی ایگزیکٹو ڈپٹی کمشنر کے طور پر خدمات انجام دیں اور ایجنسی کے آپریشنل انتظامات، بشمول منصوبہ بندی، مالیاتی منصوبہ بندی اور نگرانی، اور پالیسی سازی کی نگرانی کی۔ وہ متعدد اقسام کے کرداروں، بشمول براہ راست نگہداشت کی معاون، رہائشی اور غیر رہائشی ترتیبات میں کلینیکل اور طبی عملہ، دیکھ بھال اور آپریشنز میں ایجنسی کے عملے کی نگرانی کی بھی ذمہ دار تھیں۔

Willow (ولو) نے گورنر Kathy Hochul (کیتھی ہوکول) کے معاون مشیر کے طور پر دو مرتبہ خدمات انجام دیں ہیں، جہاں انسانی خدمات اور ذہنی حفظان صحت کے شعبوں میں قانونی ترجیحات اور قانون سازی کی نگرانی کی۔ مزید برآں، ولو اس سے قبل OPWDD کی جنرل کونسلر، بچوں اور خاندانی خدمات کے دفتر کی جنرل کونسلر اور ڈپٹی کمشنر، اور NYS مرکز انصاف کی کونسل کے طور پر خدمات انجام دے چکی ہیں۔ Willow (ولو) کو Politics NY اور amNY Metro نے ہیلتھ کیئر میں پاور پلیئرز برائے '2024 میں نامزد کیا۔

Willow (ولو) نے اپنی تمام پیشہ ورانہ زندگی کم نمائندگی والی آبادیوں کے تحفظ اور وکالت کے لیے کام کرتے ہوئے گزاری ہے۔ وہ اس بات کو یقینی بنانے کے لیے ایجنسی کے کام کو جاری رکھیں گی کہ نیو یارک ایک جامع، معاون، اور ایسی ریاست رہے جہاں نشوونما معذوری کے حامل افراد ایک بامعنی انتخاب کے ساتھ رہیں اور اس کو گھر کہنے پر فخر محسوس کریں۔

انسانی حقوق کے ڈویژن کی قائم مقام کمشنر Denise Miranda (ڈینس میرینڈا) نے کہا، "یہ میری پیشہ ورانہ زندگی کا بڑا اعزاز ہے کہ گورنر Hochul (ہوکول) نے ڈویژن برائے انسانی حقوق کی قیادت کے لیے مجھے نامزد

کیا ہے۔ تقریباً 30 سال سے، میں نے اپنی پیشہ ورانہ زندگی کو ریاست نیو یارک بھر میں شہری حقوق کے فروغ اور کمزور کمیونٹیز کی حفاظت کے لیے وقف کیا ہوا ہے، اور میں یہ ذمہ داری سونپے جانے پر گورنر کی شکر گزار ہوں۔ میں اس نامزدگی کو قبول کرنے اور گورنر کے ساتھ شراکت داری پر خوش ہوں جس سے ایجنسی کے اگلے باب کو ہموار کیا جا سکے گا جب ہم اپنے NYS انسانی حقوق کے قانون کے 80 سال کا جشن منانے جا رہے ہیں۔ میں نیو یارک کے تمام باشندوں کے شہری حقوق کا بھرپور تحفظ کرنے کے لیے پر امید ہوں۔"

محکمہ ماحولیاتی تحفظ کی نئی کمشنر Amanda Lefton (ایمانڈا لیفٹن) نے کہا، "میرے لیے اعزاز ہے کہ گورنر Hochul (ہوکول) نے مجھے ماحولیاتی تحفظ کا اہم مشن سر انجام دینے کی ذمہ داری سونپی ہے۔ میں ریاست بھر میں کمیونٹیز کی صحت اور حفاظت کو بہتر بنانے اور آنے والی نسلوں کے لیے اپنے ماحول اور قدرتی وسائل کے تحفظ کے لیے بامعنی نتائج فراہم کرنے کے لیے پرعزم ہوں۔"

دفتر برائے نشوونامی معذوریوں کا شکار افراد کی قائم مقام کمشنر Willow Baer (ولو بائیر) نے کہا، "میں شکر گزار ہوں کہ، گورنر Hochul (ہوکول) کی قیادت میں، ریاست نیو یارک نے نشوونامی معذوری کے حامل افراد کو خدمات فراہم کرنے میں ایک قومی رہنما کے طور پر اپنی حیثیت بحال کر لی ہے ایسی پالیسیز کے ذریعے جو زیادہ سے زیادہ آزادی، رہائش کے جدید اختیارات اور کمیونٹی میں انضمام کو ترجیح دیتی ہیں۔ دفتر برائے نشوونامی معذوری کے حامل افراد کی قیادت کے لیے گورنر کی طرف سے نامزد ہونا میرے لیے باعث اعزاز ہے اور میں ہر روز ریاست نیو یارک میں بہت سے ایسے از خود وکالت کرنے والوں اور خاندانوں کے ساتھ مل کر یہ کام کرنے کے لیے پرجوش اور عاجز محسوس کر رہی ہوں جو مساوات اور شمولیت کے لیے لڑ رہے ہیں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)